



ERITREAN REVOLUTIONARY DEMOCRATIC FRONT

**ብምክንያት ዝኸሪ ቀዳማይ-ዓመት
ህልቂት ኤርትራውያን ኣብ ደሴት ላምፕዱዛ፡
ብሰውራዊ ዲሞክራሲያዊ ግንባር ኤርትራ ዝተዳለወ መግለጺ፡**

ዓሚ ልክዕ ከምዚ ሎሚ፡ ልዕሊ 365 ኤርትራውያን ዜጋታትና፡ ብሰንኪ ፋሽስታዊ ስርዓት ኢሳይያስ፡ ዝፈትወዎ ሃገርም ንድሕሪት እናጠመቱ፡ ጸምእ ምድረ-በዳ ሰሃራ ጥሒሶም፡ ኣብ ቀረባ ርሕቀት ኣማዕድዮም ብሰላም ዝነበሩለን ሃገራት ኣውሮጳ እናቋመቱ፡ ኣብ ዘይሓሰቡዎን ኣብ ዘይገመቱዎን እዋን፡ ኣብ ከባቢ ደሴት ላምፕዱዛ ብዘሰኹቑ ኣገባብ ዝሃለቑሉ፡ 03 ጥቅምቲ ብምረት እንዝክረሉ ዕለት እዩ።

ኣሰቃቂ ህልቂት ወገናትና ኣብ ላምፕዱዛ፡ ኣብ ህዝብታት ኤርትራ ዝፈጠሮ በሰላ፡ መሪር ቃንዛኡ፡ ክሳብ ዕለተ ውድቀት ፋሽስታዊ ስርዓት ኢሳይያስን ህግደፍን፡ መመሊሱ ዝንህር'ምበር ፈጸሙ ዝዘሕል ኣይኮነን። ብክልተ መሰረታዊ ምክንያታት፡-

1. ብሰንኪ ግዕዙይን ጨቋንን ፋሽስታዊ ስርዓተ ምሕደራ ኢሳይያስን ህግደፍን፡ መቐረት ሂወት ጠፊኡዎም፡ ንሃገርም ኩቦ ደርብዮምላ፡ ዝረኸበ ይርከበና ኢሎም፡ ሰንሰለታዊ ሓጽራት ስለላውን ጸጥታውን ትካላት ህግደፍን ሃልሃልታ ምድረ-በዳ ሰሃራን ሰጊሮም፡ ዝዓርፉለን ሃገራት ብማዕዶ እናጠመቱ ኣብ ጉዕዞ ካብ ዝነበሩ ኤርትራውያን፡ ልዕሊ 365 ብሃንደበታዊ ሓደጋ ንዘሰኹቑ ህልቂት ምድራጎም፤
2. ኣብ ደሴት ላምፕዱዛ ዝሃለቑ ዜጋታትና፡ ኣብ ማሕበረ ሰብ ዓለም ብሓፈሻ፡ ኣብ ዓበይቲ መራሕቲ ሃይማኖታት ዓለምናን መራሕቲ መንግስታትን ከቢድ ስንባደን ዓሚቕ ሓዘንን ዝፈጠረ ክነሱ፡ ብፋሽስታዊ ስርዓት ኢሳይያስን ህግደፍን ግን፡ ኣይኮነንዶ ከም ኣፍሪቃዊ ሕብረት ንዝኸሮም ሃገራዊ መዓልቲ ሓዘን ክእውጅ፡ ኣስከራኖም ኣብ መሬት ዓዶም ንቡር ሓመድ-ድብ ከይረክብ ብምክልካሉ፡ ኣብ ዓዲ ጓና፡ መሬት ክሳብ ዝወግሕ ኣብ ጊዝያዊ መዕቆቢ ቦታ ክጸንሑ ተበይኑዎም ብምህላዉ እዩ።

ጥቅምቲ 3 መበል ሓደ ዓመት ኣስከራካሒ ህልቂት ኤርትራውያን ኣብ ላምፕዱዛ ክንዝክር እንከሎና፡ ጥርዚ ጭካኔ ፋሽስታዊ ስርዓት ኢሳይያስ፡ ኣብዚ ጥራሕ ዝተሓጸረ ከምዘይኮነ ኣዕሪና እንግንዘቦ እዩ። ህዝብታት ኤርትራ፡ ካብቲ ኣብ ዘበነ ባዕዳዊ መግዛእቲ ኢትዮጵያ ዝወረደም ግፍዕታት፣ ዋሕዚ ስደትን መዘዛቱን ብዝኸፍኡ፡ ኣብ ዘበነ ምሕደራ ፋሽስታዊ ስርዓት ኢሳይያስን ህግደፍን ኣጋጢሙዎም ምህላዉ እዩ። ህዝብታት ኤርትራ፡ ኣብ መዋእሎም ርእዮም ዘይፈልጡ ግህሰት ሰብኣውን ዲሞክራሲያውን መሰላት፡ ኣብታ ብደሞምን ዓጽሞምን ነጻ ዘውጽኡዎ ሃገርም ወሪዱዎም ኣሎ። ብሰንኪ ፋሽስታዊ ስርዓት ኢሳይያስ፡ ውሕስነት ሂወቶምን ቀጻልነቶምን ኣብ ሓደጋ ወዲቑ ይርከብ። ማሕበረ-ቁጠባዊ ሂወቶም ተዘናቢሉ ንጥሚትን ዓጸቦን ተቓሊዖም፡ ዓበይቲ ወለዲ ንቡር ቀብሪ ዝሰኣኑሉ ዘሰክሕ ኩነታት ተኸሲቱ ኣሎ። በብመዓልቱ፡ ብደረጃ ስድራታት ከይተረፈ፡ ብዘይምቁራጽ ንስደት ክውሕዙ ይረኣዩ። ብሰንኪ

ልኡኻት ኢሳይያስ ዝኾኑ ኣባላት ሃገራዊ ድሕነት፡ ብተመልከተለይ ጥይት ዝጠፍኡ ዘለዉ መንእሰያት ብዙሓት እዮም። ሬስኦም ንቡር ቀብሪ ከይረኽቡ ኣስከሬናም ኣደዳ ኣራዊት ክኾኑ ጸኒሑም እዮም። ኣብ ምድረ-ብዳታት ሲናይን ሰሃራን ብማይ ጽምኢ ዝሃለቹን፡ ኣብ ኢድ ገበነኛታት ነጋዶ ሰብ ራሻይዳን ቦደዊንን ተሓባብርቶም መራሕትን ልኡኻትን ህግደፍ ወዲቆም፡ ውሽጣዊ ኣካላቶም ተመዝሒቹ፡ ንቡር ቀብሪ ስኢኖም ዝተደርበዩ ቁጽሮም ውሑድ ኣይኮነን። በብእዋኑ፡ ቅድምን ድሕርን ኣሰቃቂ መቕዘፍቲ ላምጥዱዛ፡ ብዝኣረጋን ካብ ዓቕመን ንላዕሊ ሰባት ብዝጸገና ጀላቡ፡ ኣብ ባሕሪ ሜዲተራንያን(ማእከላይ ባሕሪ) ንሓደጋ ሞት ዝተቐጠሩን ቀለብ ዓሳታት ዝኾኑን ኤርትራውያን ብዙሓት እዮም። ስለዝኾነውን፡ 3 ጥቅምቲ ክንዝክር እንከሎና፡ ነቶም ኣብዚ ዕለትዚ ኣብ ደሴት ላምጥዱዛ ብሰቕቕ ኣገባብ ዝሃለቹ ወገናትና ጥራሕ ዘይኮነስ፡ ነቶም ኣብ ውሽጢ ሃገርን ኣብ ጎረባብቲ ሃገራትን ሂወቶም ዝሰኣኑ ኩሎም ኤርትራውያን እንዝክረላ ዕለትውን እዩ።

ፋሽስታዊ ስርዓት ኢሳይያስን ህግደፍን፡ ኣብ ዕድመ ስልጣናም፡ ናይ ህዝብታት ኤርትራ ኩሉ መዳያዊ ሕሰማት ቀንዲ ተሓተቲ ምዃናም፡ ንኹሉ ከም ጸሓይ ቀትሪ ብሩህ ዝኾነሉ እዋን ኢና ንርከብ። እዚ ስርዓት እዚ፡ ኣብ ስልጣን ክጸንሕ ዝኽእሉ ዝተወሰነ ዕድል ምስ ዝረክቡ፡ ብኡ መጠን፡ ናይ ህዝብታት ኤርትራ፡ ሕሰም ማሕበራዊ መነባብሮ፣ ዓፈና፣ ማእሰርቲ፣ ዘይነጽፍ ዋሕዚ ስደት፣ ማእሰርትን ሞትን ፈጸሙ ኣይከቋርጹን እዮ። እቲ ዝኸፍኦ ድማ፡ ከም ኤርትራውያን ዝነበረና ክብረትን ተቐባልነትን በብእዋኑ እናተባሕገን፡ ኣብ ቅድሚ ማሕበረ ሰብ ዓለም እናተፈንፈና ምዃድና ኣይተርፍን። እዚ ድማ፡ ነቲ ብሓርብኻንቲን ጅግንነቲን ዝኸበር ዝነበረ ህዝብታት ኤርትራ ክልተ ሻዕ ሞት እዩ። ስለዚ፡ ውሕስነት ህላወናን ቀጻልነትናን ክነረጋግጽን፡ ከም ኤርትራውያን ኣብ ቅድሚ ማሕበረ-ሰብ ዓለም ተኸቢርናን ተሓፊርናን ክነበር እንኽእል፡ ኣብ ልዕሊ መቐብር ፋሽስታዊ ስርዓት ኢሳይያስን ህግደፍን ኣብ እንሃንጸ ዲሞክራሲያዊት ኤርትራ ጥራሕ እዩ። ካብ ዘዋቅር ዋሕዚ ስደት፡ ውርደትን ሞትንምበር መኸሰብ የብልናን። ዋሕዚ ስደት የብቅዕ! ከም ህዝብን ሃገርን ውሕስነትናን ቀጻልነትናን ንምርግጋጽ፡ ኩሉ ዓቕምታትና ኣንጻር ፋሽስታዊ ስርዓት ህግደፍ የቕንዕ!! ዝብል መልእኽቲ ውድብና፡ ብምኽንያት ዝኸሪ መበል ሓደ ዓመት ኣሰቃቂ ህልቂት ላምጥዱዛ፡ 3(ሰለስተ) ጥቅምቲ ናብ ህዝብታት ኤርትራ ነመሓላልፍ። ውድብና ሰደግኤ ከም ወትሩ፡ ብቕኑዕ መርሆ እናተገርሐ፡ ምስ ኩሎም ፖለቲካዊ ሓይልታት ኤርትራ፡ በብደረጃኡ፡ ጥቡቕ ናይ ቃልሲ ዝምድናታት መስሪቱ፡ ዕድመ ፋሽስታዊ ስርዓት ኢሳይያስ ንምሕጻር ክቃለስ ዘለዎ ድሉውነት ደገሙ የረጋግጽ።

ዝኸርን ክብርን ንኹሎም ሰማእታትና!!
ኣሰቃቂ ህልቂት ላምጥዱዛ፡ ኣብ ልዕሊ መቐብር ህግደፍ ክድበስ እዩ!!
ዓወት ንዲሞክራሲያዊ ቃልስና!!

ፖለቲካዊ ቤት-ጽሕፈት፡
ሰውራዊ ዲሞክራሲያዊ ግንባር ኤርትራ(ሰደግኤ)
03 ጥቅምቲ 2014.